

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಹಾಗೂ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—

ಅ) ಇಲ್ಲ.

ಶ್ರೀ ಬಿ. ಜಿ. ಕೊಟ್ಟಪ್ಪ.— ಸನ್ಮಾನ್ಯ ಅಧ್ಯಕ್ಷರೇ, ಧಾರವಾಡ-ಹುಬ್ಬಳ್ಳಿಯಲ್ಲಿ ಕೋರ್ಟ್ ಪ್ರಾರಂಭ ಮಾಡಿದಂತೆ ದಾವಣಗೆರೆಯಲ್ಲಿಯೂ ಕೂಡ, ಜನತೆಗೆ ಅನುಕೂಲ ಮಾಡಿಕೊಡುವ ದೃಷ್ಟಿಯಿಂದ ಹೈಕೋರ್ಟಿಗೆ ನಿರ್ದೇಶನ ಮಾಡಿ ಅಡಿಷನಲ್ ಕೋರ್ಟ್ ಸ್ಥಾಪನೆ ಮಾಡುವುದಕ್ಕೆ ಮನಸ್ಸು ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.— ಸನ್ಮಾನ್ಯ ಅಧ್ಯಕ್ಷರೇ, ಅಡಿಷನಲ್ ಸೆಷನ್ಸ್ ಕೋರ್ಟ್ ಮತ್ತು ಡಿಸ್ಟ್ರಿಕ್ಟ್ ಕೋರ್ಟ್‌ಗಳನ್ನು ಸ್ಥಾಪನೆ ಮಾಡುವ ವಿಚಾರದಲ್ಲಿ ಅಗತ್ಯತೆಯ ಅಂಶವನ್ನು ಗಮನದಲ್ಲಿಟ್ಟು ಕೊಂಡು ತೀರ್ಮಾನ ತೆಗೆದುಕೊಳ್ಳತಕ್ಕ ಅಧಿಕಾರ ಹೈಕೋರ್ಟಿಗೆ ಇದೆ. ಅವರು ತೀರ್ಮಾನ ತೆಗೆದು ಕೊಂಡ ಮೇಲೆ ಹಣಕಾಸನ್ನು ಒದಗಿಸಿಕೊಡತಕ್ಕಂಥಾದ್ದು ಸರ್ಕಾರದ ಜವಾಬ್ದಾರಿ. ಜನವರಿ ೧೦ನೇ ತಾರೀಖು ಹೈಕೋರ್ಟಿನ ರಿಡಿಸ್ಟ್ರಿಕ್ಟರ್‌ರಿಂಗ್‌ನಿಂದ ಸರ್ಕಾರಕ್ಕೆ ಈ ರೀತಿ ಪತ್ರ ಬಂದಿದೆ.

A letter has been received from the Registrar of High Court. It reads like this. —

“With reference to the above I am directed to inform that the High Court is not in favour of establishment of Additional District and Sessions Court at Davanagere”

ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ನೇಮಕಾತಿ ಸಮಿತಿ

ಷೀ. ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).— ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿ ಸಿಬ್ಬಂದಿಗಳನ್ನು ನೇಮಿಸಲು ಸಂಸ್ಥೆಯ ನೇಮಕಾತಿ ಮಂಡಳಿ ಇದೆಯೇ ?

ಆ) ಈ ಸಿಬ್ಬಂದಿಗಳ ನೇಮಕಾತಿ ಯಾವ ನಿಯಮಗಳ ಅನುಸಾರ ನಡೆಯುತ್ತದೆ ?

ಇ) ಸಂಸ್ಥೆಯ ನೇಮಕಾತಿ ಮಂಡಳಿ ರಚನೆಯಾಗಿಲ್ಲವಾದಲ್ಲಿ ಎಂದೂ ಆಗಲಿದೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಸಚಿವರು).—

ಅ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ವರ್ಗ ಮತ್ತು ನೇಮಕಾತಿ ನಿಯಮಾವಳಿ, ೧೯೬೨ರ ಪ್ರಕಾರ ಸಮಿತಿಗಳಿವೆ.

ಆ) ನೇಮಕಾತಿಗಳು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ೧೯೬೨ರ (ವರ್ಗ ಮತ್ತು ನೇಮಕಾತಿ) ನಿಯಮಾವಳಿಗಳ ಅನುಸಾರ ನಡೆಯುತ್ತಿವೆ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಬಿ. ಎಂ. ಇದಿನಬ್ಬ.— ಸನ್ಮಾನ್ಯ ಅಧ್ಯಕ್ಷರೇ, ೧೯೬೨ರ ವರ್ಗ ಮತ್ತು ನೇಮಕಾತಿ ನಿಯಮಾವಳಿ ಪ್ರಕಾರ ಸರ್ವಿಸ್ ಆವರ್‌ನ್ನು ಬಿಟ್ಟು ಎಲ್ಲಾ ವರ್ಗಗಳಲ್ಲಿಯೂ ನೇರವಾಗಿ ತೆಗೆದುಕೊಳ್ಳತಕ್ಕ ವ್ಯವಸ್ಥೆ ಉಂಟೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಯಾರನ್ನೂ ಕೂಡ ಆ ರೀತಿ ತೆಗೆದುಕೊಳ್ಳುತ್ತಿಲ್ಲ.